

**តុលាការកំពូល**  
**សំណុំរឿង រដ្ឋប្បវេណី**

លេខ:៨៤

ចុះថ្ងៃទី០៩ ខែកុម្ភៈ ឆ្នាំ២០០០

**សាលដីកា**

លេខ:១៣៤

ចុះថ្ងៃទី០៥ ខែកក្កដា ឆ្នាំ២០០៤

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**តាងនាមប្រជាពលរដ្ឋខ្មែរ**

**តុលាការកំពូល**

បានបើកសវនាការជំនុំជំរះជាសាធារណៈ នៅថ្ងៃទី០៥ ខែកក្កដា ឆ្នាំ២០០៤ ដោយមានសមាសភាពដូចតទៅ៖  
១-ឯកឧត្តម **ឃឹម ប៉ុណ្ណ** ជាប្រធានក្រុមប្រឹក្សាជំនុំជំរះ  
២-លោក **ស៊ិន ឌឹម** ជាចៅក្រម  
៣-លោក **ជីវ កេង** ជាចៅក្រម  
៤-លោក **ប្រាក់ គឹមសាន** ជាចៅក្រមរបាយការណ៍  
៥-លោក **យស់ សុខឿន** ជាចៅក្រម  
៦-លោក **ឈឹម ស៊ីផល** ជាចៅក្រម  
៧-លោក **ប៉ែន សារ៉េន** ជាចៅក្រម  
៨-លោក **សោម សិរិឌ្ឋ** ជាចៅក្រម  
៩-លោក **ម៉ុង មុន្នីចរិយា** ជាចៅក្រម

**ក្រឡាបញ្ជី**

-កញ្ញា **សេន សុខា**

**តំណាងមហាអយ្យការ**

-លោក **ឈួន ចាន់ថា** ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខលើកទី២ ពីសាលដីការរដ្ឋប្បវេណីលេខ៧៨៩ ចុះថ្ងៃទី២៨ ខែ តុលា ឆ្នាំ១៩៩៩ នៃសំណុំរឿងរដ្ឋប្បវេណីលេខ២១ ចុះថ្ងៃទី១១ ខែឧសភា ឆ្នាំ១៩៩៩ របស់សាលា ឧទ្ធរណ៍រវាង៖

ដើមចោទឈ្មោះ **ទី ពុំ** (ជាចុងបណ្តឹងសាទុក្ខ) ភេទប្រុស អាយុ៥២ឆ្នាំ ជាតិខ្មែរ មុខរបរធ្វើចំការ ទីលំនៅភូមិទី៧ ឃុំខ្សាម ស្រុក-ខេត្តកំពង់ឆ្នាំង ។

ដើមចោទឈ្មោះ **ចាន់ អាត** (ជាចុងបណ្តឹងសាទុក្ខ) ភេទប្រុស អាយុ៥២ឆ្នាំ ជាតិខ្មែរ មុខរបរលក់ ដូរទីលំនៅភូមិទី៧ ឃុំខ្សាម ស្រុក-ខេត្តកំពង់ឆ្នាំង ។

ដើមចោទឈ្មោះ **សួស ជឿន** (ជាចុងបណ្តឹងសាទុក្ខ) ភេទប្រុសអាយុ៤៧ឆ្នាំ ជាតិខ្មែរ មុខរបរ នគរបាលខេត្ត ទីលំនៅភូមិទី៧ ឃុំខ្សាម ស្រុក-ខេត្តកំពង់ឆ្នាំង ។

មានមេធាវី លោក ពេជ្រ វិសាល ។

ចុងចម្លើយឈ្មោះហួត វ៉ាន់ហាន (ជាម្ចាស់បណ្តឹងសាទុក្ខ) ភេទស្រី អាយុ៣៩ឆ្នាំ ជាតិខ្មែរ មុខរបរ បុគ្គលិកមន្ទីរហិរញ្ញវត្ថុខេត្ត ទីលំនៅភូមិទី៧ ឃុំខ្សាម ស្រុក-ខេត្តកំពង់ឆ្នាំង។

**កម្មវត្ថុបណ្តឹង:** ប្តឹងសុំសិទ្ធិកាន់កាប់ប្រើប្រាស់រោងម៉ាស៊ីនអារឈើ និងសំណង់

បានឃើញបណ្តឹងសាទុក្ខលើកទី២លេខ៥៥៦.ចុះថ្ងៃទី២០ ខែធ្នូ ឆ្នាំ១៩៩៩ របស់ឈ្មោះហួត វ៉ាន់ហាន ប្តឹងមិនសុខចិត្តនឹងសាលដីការរដ្ឋប្បវេណីលេខ៧៨៩ ចុះថ្ងៃទី២៨ ខែតុលា ឆ្នាំ១៩៩៩ របស់ សាលាឧទ្ធរណ៍ ត្រង់ចំណុចសាលដីការទាំងមូល ។

បានឃើញសំណុំរឿងរដ្ឋប្បវេណីលេខ៤៤ចុះថ្ងៃទី០៩ខែកុម្ភៈឆ្នាំ២០០០ របស់តុលាការ កំពូល ។

តាមពាក្យបណ្តឹងចុះថ្ងៃទី០៩-០៧-១៩៩២ របស់ដើមចោទឈ្មោះទី ពុំ និង ចាន់ អាត បាន អះអាងថា ខ្លួនបានបង្កើតរោងចក្រអារឈើមួយមានទីតាំងនៅភូមិទី៧ ឃុំខ្សាម ស្រុកកំពង់ឆ្នាំង ដោយ ដាក់ដើមទុនជាមាស១៧តម្លឹង ០៥ដី ចាប់ដំណើរការពីខែសីហា ឆ្នាំ១៩៨៩ លុះដំណើរការបាន១៥ខែ ដល់កំណត់សងលុយធនាគារ ប៉ុន្តែដោយលុយមិនគ្រប់ខ្លួនក៏ខ្ចីពីឈ្មោះហួត វ៉ាន់ហាន ចំនួន ៨២០.០០០៛ ស្មើនឹងមាស០២តម្លឹង០៧ដី០.៤ហ៊ិន ដោយឯកភាព គិតអត្រាការប្រាក់៥% ក្នុងមួយខែ ប៉ុន្តែដល់កំណត់ ខែកញ្ញា ឆ្នាំ១៩៩១ សងមិនគ្រប់ទេ អត្រាការប្រាក់នឹងឡើងដល់១០%ក្នុងមួយខែ ។ នៅថ្ងៃទី០១-០១- ១៩៩១ ឈ្មោះហួត វ៉ាន់ហាន បានបំពានកិច្ចសន្យា ចូលមកកាន់កាប់រោងចក្រអារឈើ ដោយគំរាមកំហែង ធ្វើស្រេចតែចិត្ត គ្មានការអនុញ្ញាតពីខ្លួនទាំងពីរនាក់ទេ ថែមទាំងពុំដែលចេញថ្លៃឈ្នួលឱ្យខ្លួនទាំងពីរនាក់ ឡើយ ។

ទន្ទឹមនឹងនោះក៏បានតម្លើងការប្រាក់១០% ទៀត សរុបទាំងដើមទាំងការ ត្រូវជា៦តម្លឹង ០៣ដី មាសសន្លឹក ។

បានឃើញសាលក្រមរដ្ឋប្បវេណីលេខ០៣ចុះថ្ងៃទី១៥ ខែមិនា ឆ្នាំ១៩៩៣ របស់តុលាការ ខេត្ត កំពង់ឆ្នាំង ដែលមានខ្លឹមសារនៃសេចក្តីសម្រេចដូចតទៅ៖

១-ទទួលពាក្យបណ្តឹងរបស់ដើមចោទចុះថ្ងៃទី០៩-០៧-៩២ មានលក្ខណៈត្រឹមត្រូវតាមទម្រង់ និងគតិច្បាប់ ។

២-បង្គាប់ឱ្យឈ្មោះទី ពុំ ១ ឈ្មោះចាន់ អាត ១ និងឈ្មោះសួស ជឿន (តតិយជន) ប្រគល់ប្រាក់ ជំពាក់៨២ម៉ឺនរៀល និងការប្រាក់ចំនួន៥១.២៣០៛ ទៅឈ្មោះ ហួត វ៉ាន់ហាន

៣-បង្គាប់ឱ្យឈ្មោះហួត វ៉ាន់ហាន ផ្តល់ប្រាក់ថ្លៃឈ្នួលកម្មករអារឈើ ១ ថ្លៃម៉ាស៊ីន អារ គិតចេញជា ម៉ែត្រគីប ក្នុង១ថ្ងៃៗថ្លៃរោង និងទីតាំង ថ្លៃសំណឹកម៉ាស៊ីន សរុបរយៈពេល១៥ ខែចំនួន១០.៨៧០.០០០៛

( ដប់លានប្រាំបីសែនប្រាំពីរម៉ឺនរៀលគត់ ) និងជម្ងឺចិត្តជាប្រាក់ពលាន រៀល ទៅឱ្យឈ្មោះទី ពុំ ១ ឈ្មោះ ចាន់ អាត ១ ឈ្មោះសួស ជឿន ១ ចាប់ពីថ្ងៃប្រកាសសាលក្រមនេះតទៅ ការទាមទារលើសពីនេះ បដិសេធចោល ។

៤-បង្គាប់ឱ្យឈ្មោះហួត វ៉ាន់ហាន ចេញផុតពីរង្វង់អាជីវកម្មម៉ាស៊ីនអាវលើចំណុចផ្លូវទី១ ភូមិឧរាម សង្កាត់ទី៤ ទីរួមខេត្ត ខេត្តកំពង់ឆ្នាំង ហើយប្រគល់ទៅម្ចាស់ដើមវិញទាំងរោង ទាំងម៉ាស៊ីន ទាំងឧបករណ៍ ពាក់ព័ន្ធ និងទីតាំងទំហំ២.៩២៥ម៉ែត្រក្រឡា ចាប់ពីថ្ងៃប្រកាសសាលក្រមនេះតទៅ ។

- ហាមផ្តាច់មិនឱ្យភាគីណាមួយទៅរុកគួន មានគំនិតទុច្ចរិតឈ្នានីស តាមមហិច្ឆិតាលោកលន់ណា មួយឡើយ ។ តាមមាត្រា ១០,១១,១២,១៩,៥៩ និង៦០ នៃក្រឹត្យច្បាប់ លេខ៣៨ក្រច ចុះថ្ងៃទី២៨-១០- ៨៨ ស្តីពីកិច្ចសន្យា និងការទទួលខុសត្រូវក្រៅកិច្ចសន្យា ។

- សាលក្រមនេះ ជំនុំជំរះជាសាធារណៈចំពោះមុខគុក្តី ។
- បើភាគីណាមួយមិនសុខចិត្ត អាចប្តឹងឧទ្ធរណ៍តាមកំណត់ច្បាប់ ។

បានឃើញបណ្តឹងឧទ្ធរណ៍ចុះថ្ងៃទី២២ ខែមិនា ឆ្នាំ១៩៩៣ របស់ឈ្មោះហួត វ៉ាន់ហាន ប្តឹងមិន សុខចិត្តនឹងសាលក្រមរដ្ឋប្បវេណីលេខ០៣ ចុះថ្ងៃទី១៥ ខែមិនា ឆ្នាំ១៩៩៣ របស់តុលាការ ខេត្តកំពង់ ឆ្នាំង ត្រង់ចំណុចសេចក្តីសម្រេចទាំងមូល ។

បានឃើញសាលដីការរដ្ឋប្បវេណីលេខ១៥០ស្តួន ចុះថ្ងៃទី០៥ ខែមេសា ឆ្នាំ១៩៩៥ របស់សាលា ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ៖

- ១-សម្រេចទទួលពាក្យបណ្តឹងឧទ្ធរណ៍ឈ្មោះហួត វ៉ាន់ហាន ទុកជាត្រឹមត្រូវតាមទម្រង់ច្បាប់ ។
- ២-សម្រេចលើកសាលក្រមតុលាការខេត្តកំពង់ឆ្នាំងលេខ០៣ ចុះថ្ងៃទី១៥ ខែមិនា ឆ្នាំ១៩៩៣ ចោលដោយបង្វិលរឿងនេះទៅតុលាការសាមី ដើម្បីចាត់ការតាមនីតិវិធីតុលាការ និងជំនុំជំរះតាមច្បាប់ ។
- ៣-សម្រេចរឹបអូសប្រាក់ប្រដាប់ក្តីជាន់សាលាឧទ្ធរណ៍១៣.០០០៛ គឺពន្ធចុះបញ្ជីក្តី និងពន្ធហ្នឹង ២៥៥០៛ រង្វាន់ក្រឡាបញ្ជីកាន់ហិបប្រាក់៤៥០៛ ចំណាយក្នុងកិច្ចប្រគល់ដីកាកោះ១០០០០៛ សរុប ១៣០០០៛ ។

បានឃើញសាលក្រមរដ្ឋប្បវេណីលេខ៥២ ចុះថ្ងៃទី២៣ ខែសីហា ឆ្នាំ១៩៩៥ របស់តុលាការ ខេត្ត កំពង់ឆ្នាំង ដែលមានខ្លឹមសារនៃសេចក្តីសម្រេចដូចតទៅ៖

- ១-ទទួលពាក្យបណ្តឹងរបស់ឈ្មោះទី ពុំ ចាន់ អាត ,សួស ជឿន ( ដើមចោទ ) ចុះថ្ងៃទី០៩-០៧- ១៩៩២ ទុកជាត្រឹមត្រូវតាមទម្រង់ និងគតិច្បាប់ ។

២-ទទួលពាក្យបណ្តឹងបន្ថែមរបស់ដើមចោទ ចុះថ្ងៃទី១២-០៧-៩៥ ទុកជាត្រឹមត្រូវតាមទម្រង់ និងគតិច្បាប់ ។

៣-សម្រេចឱ្យឈ្មោះទី ពុំ ចាន់ អាត សួស ជឿន សងប្រាក់ជំពាក់៨២ម៉ឺនរៀល ទៅឱ្យឈ្មោះហួត វ៉ាន់ហាន(ក្នុងចម្លើយ) ប៉ុន្តែអំពីការប្រាក់ ត្រូវសម្រេចតាមអត្រាការប្រាក់៥ភាគរយ ក្នុងមួយឆ្នាំ គិតពីថ្ងៃទី ០៩-០៧-៩២ រហូតដល់ថ្ងៃសាលក្រមចូលជាស្ថាពរ ។ តាមក្រឹត្យច្បាប់លេខ៣៨ក្រច ចុះថ្ងៃទី២៨-១០-៨៨ ។

៤-សម្រេចឱ្យឈ្មោះហួត វ៉ាន់ហាន ផ្តល់ប្រាក់ឈ្នួលកម្មករឈើមូល ថ្ងៃសំណើកម៉ាស៊ីន ថ្លៃឈ្នួល រោងដាក់ឈើ ថ្លៃឈ្នួលផ្ទះកម្មករនៅ ថ្លៃឈ្នួលដីដាក់ឈើមូល សរុបរយៈពេល៤៥ខែ គិតជាប្រាក់ ១០៣,០៥០.០០០៛ (មួយរយបីលានសូន្យសែនប្រាំម៉ឺនរៀល) ទៅឱ្យឈ្មោះទី ពុំ ចាន់ អាត សួស ជឿន គិតពីថ្ងៃទី០៩-០៧-៩២ រហូតដល់ថ្ងៃអនុវត្តសាលក្រមចូលជាស្ថាពរ ។ សេចក្តីសម្រេចក្រៅពីនេះ បដិសេធចោល ។

៥-សម្រេចឱ្យឈ្មោះហួត វ៉ាន់ហានព្រមទាំងញាតិលោហិត រុះរើទ្រព្យសម្បត្តិផ្ទាល់ខ្លួន ដែលការ ពាក់ព័ន្ធចេញផុតពីរង្វង់រោងម៉ាស៊ីតអារឈើទាំងមូល ដែលត្រូវប្រគល់ឱ្យឈ្មោះទី ពុំ ចាន់ អាត សួស ជឿន ក្នុងរយៈពេល៦០ថ្ងៃចាប់តាំងពីថ្ងៃដែលសាលក្រមនេះចូលជាស្ថាពរ។

៦-សម្រេចឱ្យឈ្មោះទី ពុំ ចាន់ អាត សួស ជឿន ចូលគ្រប់គ្រងប្រើប្រាស់រោងម៉ាស៊ីនអារឈើ ទាំងមូលនៅផ្លូវលេខ១ ភូមិទី៧ ឃុំខ្សាម ស្រុកកំពង់ឆ្នាំង ខេត្តកំពង់ឆ្នាំង ជាកម្មសិទ្ធិស្របច្បាប់ ចាប់តាំង ពីថ្ងៃដែលសាលក្រមនេះចូលជាស្ថាពរ ។

៧-សម្រេចឱ្យចុងចម្លើយបង់ប្រាក់ប្រដាប់ក្តីពន្ធចុះបញ្ជីក្តី និងពន្ធហ្នឹង១.៨០០៛ រង្វាន់ ក្រឡាបញ្ជី កាន់ហិបប្រាក់២០០៛ រង្វាន់អ្នកប្រគល់ដីកាកោះ៥.០០០៛ សរុប ៧.០០០៛ ប្រាក់នេះត្រូវ បានកាត់យកពី ដើមចោទដែលបានបង់ទុករួចហើយ។ បើហួសឧទ្ធរណ៍ឱ្យចុងចម្លើយបង់ប្រាក់ប្រដាប់ ក្តី៧.០០០៛ ទៅឱ្យ ដើមចោទវិញ និងបង់ពន្ធសមាមាត្រ  $\frac{៣៤.២២០.០០ គុណ ១}{១០០} = ៣៤២.២០០៛$  ឲ្យពន្ធសមាមាត្រ  $\frac{៣៤២.២០០ គុណ ៨០}{១០០} = ២៧៣៧៦០៛$  បន្ថែមទៀតដែលត្រូវបង់ចូលថវិការដ្ឋ និងជារង្វាន់ក្រឡាបញ្ជីក្នុងព្រះ រាជាណាចក្រកម្ពុជា  $\frac{៣៤២.២០០ គុណ ២០}{១០០} = ៦៨៤៤០៛$  ។ តាមមាត្រា១០,១១,១២,១៩,៥៩,និង៦០ នៃ ក្រឹត្យច្បាប់លេខ៣៨ក្រច ចុះថ្ងៃទី២៨-១០-៨៨ ស្តីពីកិច្ចសន្យា និងការទទួលខុសត្រូវក្រៅកិច្ចសន្យា ។

សាលក្រមនេះជំនុំជំរះជាសាធារណៈចំពោះមុខគូក្តី បើកាតិណាមិនសុខចិត្តអាចប្តឹងឧទ្ធរណ៍ ២ ខែ ចាប់តាំងពីថ្ងៃនេះតទៅ ។

បានឃើញបណ្តឹងឧទ្ធរណ៍លេខ១២ ចុះថ្ងៃទី២៣ ខែសីហា ឆ្នាំ១៩៩៥ របស់ឈ្មោះហួត វ៉ាន់ហាន ប្តឹងមិនសុខចិត្តនឹងសាលក្រមរដ្ឋប្បវេណីលេខ៥២ ចុះថ្ងៃទី២៣ ខែសីហា ឆ្នាំ១៩៩៥ របស់តុលាការខេត្ត កំពង់ឆ្នាំង ត្រង់ចំណុចនៃសេចក្តីសម្រេចទាំងមូល ។

បានឃើញសាលដីការរដ្ឋប្បវេណីលេខ៤៣៤ ចុះថ្ងៃទី១២ ខែសីហា ឆ្នាំ១៩៩៧ របស់សាលា ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ ៖

១-ទទួលបណ្តឹងឧទ្ធរណ៍ចុះថ្ងៃទី២៣-០៨-៩៥ របស់ឈ្មោះហួត វ៉ាន់ហាន ទុកជាត្រឹមត្រូវតាម ទម្រង់ច្បាប់ តែអំពីគតិច្បាប់ ត្រូវលើកចោលខ្លះទុកខ្លះ ។

២-តម្កល់សាលក្រមលេខ៥២ ចុះថ្ងៃទី២៣-០៨-៩៥ របស់តុលាការខេត្តកំពង់ ឆ្នាំង ទុកជាបាន ការ លើកលែងតែចំណុចទី៤ នៃសាលក្រមនេះ ត្រូវលើកចោល ឯចំណុចទី៣ នៃសាលក្រមនេះ ត្រូវកែ ប្រែដូចតទៅ៖

- សម្រេចឱ្យឈ្មោះទី ពុំ ចាន់ អាត សួស ជឿន សងប្រាក់ចំនួន០៦តម្លឹង ០២ដី ០៥ហ៊ុន ០៧លី ទៅឈ្មោះហួត វ៉ាន់ហាន ។

៣-រឹបអូសប្រាក់ប្រដាប់ក្តី១៣.០០០៛ ដែលដើមបណ្តឹងឧទ្ធរណ៍បានបង្វែរហើយ គឺពន្ធចុះបញ្ជីក្តី និងពន្ធហ្នឹង២៥៥០៛ រង្វាន់ក្រឡាបញ្ជីកាន់ហិបប្រាក់៤៥០៛ ចំណាយលើការប្រគល់ដីការកោះ៥០០០៛ និងអាជ្ញាធរតុលាការ៥០០០៛ ។

៤-សាលដីការនេះជំនុំជំរះ និងប្រកាសជាសាធារណៈចំពោះមុខគូក្តី ។ បើកផ្លូវប្តឹងសាទុក្ខក្នុង កំណត់ច្បាប់ ។

បានឃើញបណ្តឹងសាទុក្ខលេខ៣៧២ ចុះថ្ងៃទី០៦ ខែតុលា ឆ្នាំ១៩៩៧ របស់ឈ្មោះទី ពុំ ចាន់ អាត និងឈ្មោះ សួស ជឿន ប្តឹងមិនសុខចិត្តនឹងសាលដីការរដ្ឋប្បវេណីលេខ៤៣៤ ចុះថ្ងៃទី១២ ខែសីហា ឆ្នាំ១៩៩៧ របស់សាលាឧទ្ធរណ៍លើសេចក្តីសម្រេចទាំងមូល ។

បានឃើញសាលដីការរដ្ឋប្បវេណីលេខ៥៣ ចុះថ្ងៃទី១៨ ខែមិនា ឆ្នាំ១៩៩៩ របស់តុលាការកំពូល ដែលមានខ្លឹមសារនៃសេចក្តីសម្រេចដូចតទៅ៖

១-ទទួលបណ្តឹងសាទុក្ខលេខ៣៧២ ចុះថ្ងៃទី០៦ ខែតុលា ឆ្នាំ១៩៩៧ របស់លោកទី ពុំ,លោក ចាន់ អាត និងលោកសួស ជឿន ទុកជាត្រឹមត្រូវតាមទម្រង់ និងគតិច្បាប់។

២-ទុកជាមោឃៈចំណុចទី២ ត្រង់ឃ្លាលើកលែងតែចំណុចទី៤នៃសាលក្រមនេះ ត្រូវលើកចោល ឯចំណុចទី៣ នៃសាលក្រមនេះ ត្រូវកែប្រែដូចតទៅ : សម្រេចឱ្យឈ្មោះទី ពុំ ចាន់ អាត សួស ជឿន សង

ប្រាក់ចំនួន០៦តម្លឹង០២ដី ០៥ហ៊ុន០៧លី ទៅឈ្មោះហួត វ៉ាន់ហាន នៃសាលដីការរដ្ឋប្បវេណីលេខ៤៣៤ ចុះថ្ងៃទី១២ ខែសីហា ឆ្នាំ១៩៩៧ របស់សាលាឧទ្ធរណ៍ ។

៣-បង្វិលសំណុំរឿងរដ្ឋប្បវេណីលេខ៣៥៩ ចុះថ្ងៃទី១១ ខែវិច្ឆិកា ឆ្នាំ១៩៩៧ របស់តុលាការ កំពូល ទៅសាលាឧទ្ធរណ៍ ដើម្បីជំនុំជំរះជាថ្មីឡើងវិញ ត្រង់ចំណុចដែលត្រូវទុកជាមោឃៈខាងលើ ។

៤-រឹបអូសប្រាក់ប្រដាប់ក្តីចំនួន១៩.០០០៛ ដែលលោកទី ពុំ ចាន់ អាត, និងសួស ជឿន បានបង់ រួចហើយគឺ៖

-ពន្ធចុះបញ្ជីក្តី និងពន្ធហ្នឹងចំនួន៤០០០៛ ប៉ុន្តែប្រាក់នេះត្រូវកាត់ចំនួន៨០០៛ សម្រាប់ជារង្វាន់ក្រឡាបញ្ជី កាន់ហិបប្រាក់ .

-ចំណាយលើកិច្ចប្រគល់ដីកាកោះចំនួន១៥.០០០៛ សរុប១៩០០០៛ ហើយតម្រូវឱ្យលោកហួត វ៉ាន់ហាន សងប្រាក់ចំនួន១៩.០០០៛ នេះទៅដើមចោទវិញ ។

៥-សាលដីកានេះ ប្រកាសនាសវនាការជាសាធារណៈ នៅថ្ងៃទី១៨ ខែ មីនា ឆ្នាំ១៩៩៩ ។

បានឃើញសាលដីការរដ្ឋប្បវេណីលេខ៧៨៩ ចុះថ្ងៃទី២៨ ខែតុលា ឆ្នាំ១៩៩៩ របស់សាលា ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ៖

១-ទទួលជំនុំជំរះជាសមត្ថកិច្ចនូវសំណុំរឿងនេះ តាមមាត្រា១១ នៃច្បាប់ស្តីពីការចាត់តាំង និង សកម្មភាពសាលាជំរះក្តី ដោយសាលដីការរបស់តុលាការកំពូល សម្រេចបង្វិលឱ្យមក សាលាឧទ្ធរណ៍ជំនុំ ជំរះជាថ្មីឡើងវិញ ។

២-តម្កល់សាលក្រមរដ្ឋប្បវេណីលេខ៥២ ចុះថ្ងៃទី២៣-០៨-៩៥ របស់តុលាការ ខេត្តកំពង់ឆ្នាំង ទុកជាបានការពេញទាំងមូល ។

៣-សាលដីកានេះជំនុំជំរះ និងប្រកាសជាសាធារណៈចំពោះមុខគូក្តី សម្រេចបើក ផ្លូវសាទុក្ខក្នុង កំណត់ច្បាប់ ។

បានឃើញបណ្តឹងសាទុក្ខលើកទី២លេខ៥៥៦ ចុះថ្ងៃទី២០ ខែធ្នូ ឆ្នាំ១៩៩៩ របស់ឈ្មោះហួត វ៉ាន់ ហាន ប្តឹងមិនសុខចិត្តនឹងសាលដីការរដ្ឋប្បវេណីលេខ៧៨៩ ចុះថ្ងៃទី២៨ ខែតុលា ឆ្នាំ១៩៩៩ របស់សាលា ឧទ្ធរណ៍ ត្រង់ចំណុចសាលដីកាទាំងមូល ។

បានឃើញសារណាការពារចុះថ្ងៃទី១៧ ខែកក្កដា ឆ្នាំ២០០០ របស់ឈ្មោះហួត វ៉ាន់ហាន។

បានឃើញសារណាឆ្លើយតប ចុះថ្ងៃទី១៨ ខែធ្នូ ឆ្នាំ២០០០ របស់ឈ្មោះទី ពុំ ចាន់ អាត និង សួស ជឿន ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា : ក្នុងការសម្រេចជាថ្មីឡើងវិញសាលា ឧទ្ធរណ៍បានគោរពតាមសាលដីកាទី១ របស់តុលាការកំពូល ដូច្នោះតុលាការកំពូលពុំអាចលើករឿងនេះមក ជំនុំជំរះរួមក្រុមលើអង្គហេតុ និងអង្គច្បាប់តាមមាត្រា២២៦ នៃច្បាប់ស្តីពីនីតិវិធីព្រហ្មទណ្ឌឡើយ ។ អាស្រ័យហេតុនេះ សូមក្រុមប្រឹក្សាជំនុំជំរះសម្រេចតាមច្បាប់ ។

បានស្តាប់ចម្លើយរបស់ឈ្មោះហួត វ៉ាន់ហាន នាពេលជំនុំជំរះថា៖ ក្នុងឆ្នាំ១៩៨៧ រោងម៉ាស៊ីនបាន បើកដំណើរការនៅទីរួមខេត្តកំពង់ឆ្នាំង បានសហការជាមួយឯកជន បើកសិប្បកម្មរោងម៉ាស៊ីនអាឈើ ក្នុង ដំណើរការអាជីវកម្មរោងម៉ាស៊ីននេះ ទីរួមខេត្តបានខ្ចីលុយពីធនាគារចំនួន៨២០.០០០\$ ដោយធានានូវ រោងម៉ាស៊ីនទាំងមូលដើម្បីទុនបង្វិល ។ លុះឆ្នាំ១៩៩០ ក្រោយពីសមាជិកគាហ៊ុនបានដកចេញ និង ប្រគល់រោងម៉ាស៊ីនឱ្យឈ្មោះទី ពុំ និង ចាន់ អាត រួមជាមួយទីរួមខេត្ត ដើម្បីគ្រប់គ្រងដោយរយៈពេល កំណត់ត្រូវសងធនាគារឈ្មោះទី ពុំ និងចាន់ អាត បានខ្ចីប្រាក់ខ្លួន ដោយបង្វែរការធានាមកបញ្ចាំខ្លួនវិញ ដោយបានធ្វើកិច្ចសន្យាជាលក្ខណៈរួមរួចទើបចាប់ផ្តើមរកស៊ី រកស៊ីជាមួយគ្នា ។ ក្រោយមកសំភារៈត្រូវប្រើ ប្រាស់ខ្លះខាត ហើយតម្រូវឱ្យការអាឈើឱ្យអតិថិជនមានច្រើន អ្នកទាំងពីរបានយល់ព្រមឱ្យទិញដើម្បី ដំណើរការ ដោយរៀងរាល់ចុងខែម្តងធ្វើការទូទាត់ដោយមានការកត់ត្រាទាំងសងខាង ។ បន្ទាប់មកអ្នក ទាំងពីរបានដើររកស៊ីបាត់ ដោយបានផ្ទេររោង ម៉ាស៊ីនមកឱ្យខ្លួន ។ លុះឆ្នាំ១៩៩១ ឈ្មោះទី ពុំ និង ចាន់ អាត ពុំមានលទ្ធភាពដើម្បីរត់ច្បាប់ក៏ប្រគល់ការងារឱ្យខ្លួន ដូច្នោះចាប់ពីថ្ងៃទី៣១ ខែសីហា ឆ្នាំ ១៩៩១ មករោងម៉ាស៊ីនអាឈើបានកែ ប្រែពីរោងសិប្បកម្មទីរួមខេត្ត មកជារោងចក្រអាឈើរបស់ហួត វ៉ាន់ហាន វិញ។ នៅថ្ងៃទី០២ ខែកក្កដា ឆ្នាំ១៩៩១ ក្រោយពីទីរួមខេត្តឈ្មោះទី ពុំ និងចាន់ អាត បាន សម្រេចផ្ទេររោងចក្រអាឈើ មកឱ្យខ្លួន និងពុំមានលទ្ធភាពសងនូវចំនួនសាច់ប្រាក់ដែលខ្ចីខ្លួននោះ ក៏ បានធ្វើកិច្ចសន្យាមួយប្រគល់ រោងម៉ាស៊ីនអាឈើទៅឱ្យប៊ុត សារ៉ុម និងខ្លួន ។ ឯឈ្មោះសួស ជឿន និង បក្សពួកបានយកសោរ ទៅចាក់មិនឱ្យរោងម៉ាស៊ីនដំណើរការ ។ សរុបសេចក្តីមកខ្លួនមិនឯកភាព បញ្ហាទី តាំង ព្រោះឃុំ ខេត្តបានប្រគល់ឱ្យខ្លួន អាចឱ្យខ្លួនទិញដីនេះទេ បញ្ហាឱ្យខ្លួនសងលុយ គឺមិនព្រម ឯកម្មករ ខ្លួនបាន បើកប្រាក់ខែឱ្យគ្រប់ហើយ ។

បានស្តាប់ចម្លើយរបស់ឈ្មោះទី ពុំ នាពេលជំនុំជំរះថា : ចំពោះរឿងនេះ ខ្លួនពុំបានដឹងអ្វីទាំងអស់ ក្រដាសនោះខ្លួនមិនទទួលស្គាល់ទេ ហើយកម្មករមានពីរផ្នែក គាត់ចេញតែថ្លៃកម្មកររបស់គាត់ ឯកម្មករខ្លួន គាត់មិនបានបើកលុយឱ្យទេ ហើយកាលនោះខ្លួនល្ងិតល្ងង់មិនយល់ ក៏យល់ព្រម ។

បានស្តាប់ចម្លើយរបស់ឈ្មោះចាន់ អាត នាពេលសវនាការថា : កាលដែលគេឱ្យខ្លួនផ្តិតមេដៃ គឺ នៅលើក្រដាសនោះ គ្មានសរសេរអក្សរអ្វីទាំងអស់ គេបោកខ្លួនរហូត បានជាខ្លួនយល់ព្រមផ្តិត ហើយបាន

ជាលុយកើន ព្រោះគេគិតសព្វមុខទាំងអស់ អ្វីដែលគាត់ធ្វើគឺធ្វើដើម្បីផលប្រយោជន៍ របស់គាត់ ចំពោះ ក្រដាសនេះ ខ្លួនពុំទទួលស្គាល់ទេ ខ្លួនសុំទាមទារការខាតបង់ពេលវេលាបាត់បង់ អាជីពជាច្រើនឆ្នាំ ។

បានស្តាប់ចម្លើយរបស់ឈ្មោះសួស ជឿន នាពេលសវនាការថា : ពួកខ្លួនបានរំលុយគ្នា ធ្វើអាជីវកម្មដោយបង់ឱ្យរដ្ឋជារៀងរាល់ខែ ។ លោកហួត វ៉ាន់ហាន បានកំណត់ឱ្យតែលោកទី ពុំ និងចាត់ អាត អា ឈើ តែរបស់លោកប៉ុណ្ណោះ ។ ក្រោយមកម៉ាស៊ីនខូច លោកក៏បានទិញសំភារៈ មកដាក់ដោយក្នុង១ខែ ទូទាត់ម្តង ដោយពុំឱ្យលោកទី ពុំ និងចាត់ អាត ដឹងទេ លុះធ្វើយូរៗទៅកម្មករកបាយស៊ីផង ពេលនោះ លោកក៏ឆ្លៀតឱកាសយកម៉ាស៊ីននេះចេញមុខ ដោយមិនបានសួរនាំអ្វីទាំងអស់ ។ របស់របរទី ពុំ និងចាត់ អាត មានសំភារៈចំនួន៣៦មុខ តែឥឡូវបានបាត់អស់ហើយ ហើយបងខ្លួនបានយកលុយខ្លួនទៅធ្វើរោង ម៉ាស៊ីន តែខ្លួនមិនបានទៅចូលរួមទេ ដោយខ្លួន រលំទៅធ្វើការតាមខេត្ត លុះត្រឡប់មកវិញ ខ្លួនទារលុយ ចំណេញ គាត់ថាគ្មានលុយ ព្រោះហួត វ៉ាន់ហាន បានយកអស់ហើយ ខ្លួនឲ្យគាត់រត់ច្បាប់ មិនមែនប្រគល់ រោងម៉ាស៊ីនឱ្យទេ ហើយចំពោះ ជុំវិញបញ្ហាលិខិតស្នាមនេះ ឈ្មោះទី ពុំ និងចាត់ អាត មិនបានដឹងរឿងអ្វី ទាំងអស់ ដោយមិនបានទុកជាឯកសារឱ្យសាមីខ្លួនទេ ស្រាប់តែពេលប្តឹងទើបគាត់បង្ហាញឯកសារត្រង់នេះ ហើយទើបពួកខ្លួន ប្តឹងបដិសេធសំណុំរឿងរបស់តុលាការ ។

បានស្តាប់សេចក្តីសន្និដ្ឋានរបស់លោកពេជ្រ វិសាល ជាមេធាវីការពារឱ្យម្ចាស់បណ្តឹងសាទុក្ខ បាន លើកឡើងថា៖ នៅឆ្នាំ១៩៨៧ កូនក្តីខ្លួនបានបង្កើតរោងម៉ាស៊ីន លុះដល់ឆ្នាំ១៩៩០ កូនក្តីខ្លួនបានខ្ចីលុយ លោកហួត វ៉ាន់ហាន តែមិនបានផ្ទេរកម្មសិទ្ធិរោងម៉ាស៊ីនឱ្យទេ ។ ចំពោះអង្គច្បាប់វិញ របស់តុលាការកំពូល បានបដិសេធសាលដីកាសាលាឧទ្ធរណ៍ ហើយសាលាឧទ្ធរណ៍ ក៏បានកាត់សេចក្តីតាមអំណាចតុលាការ កំពូលហើយ ហើយសាលាឧទ្ធរណ៍សម្រេចតម្កល់សាលក្រមរបស់តុលាការខេត្តកំពង់ឆ្នាំងដែរ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់ចម្លើយរបស់គូភាគី និងសេចក្តីសន្និដ្ឋានការពាររបស់មេធាវីដើមចោទ .
- ក្រោយពីបានពិភាក្សាត្រឹមត្រូវតាមច្បាប់ហើយ

**តុលាការកំពូល**

- យល់ឃើញថា បណ្តឹងសាទុក្ខលេខ ៥៥៦ ចុះថ្ងៃទី២០-១២-១៩៩៩ របស់លោកហួត វ៉ាន់ហាន ធ្វើឡើងក្នុងកំណត់ច្បាប់ តុលាការកំពូលអាចលើករឿងនេះ មកជំនុំជំរះបានតាមមាត្រា១៤ នៃច្បាប់ស្តីពី ការចាត់តាំង និងសកម្មភាពរបស់សាលាជំរះក្តី និងតាមមាត្រា២២៦ នៃច្បាប់ស្តីពី នីតិវិធីព្រហ្មទណ្ឌដែល មានអានុភាពអនុវត្តក្នុងរឿងរដ្ឋប្បវេណីផងដែរ ។



- យល់ឃើញថា ការណ៍ដែលសាលាឧទ្ធរណ៍សម្រេចតម្កល់សាលក្រមរដ្ឋប្បវេណីលេខ៥២ ចុះថ្ងៃទី២៣-០៨-១៩៩៥ របស់តុលាការខេត្តកំពង់ឆ្នាំង ទុកជាបានការពេញទាំងមូលនោះជាការក័ន្តច្រឡំពីព្រោះសាលក្រមនេះ ត្រូវបានសាលាឧទ្ធរណ៍ និងតុលាការកំពូលតម្កល់ទុកជាបានការហើយ លើកលែងតែចំណុចទី២ ត្រង់ឃ្លា លើកលែងតែចំណុចទី៤នៃសាលក្រមនេះ ដែលត្រូវលើក ចោល ឯចំណុចទី៣នៃសាលក្រមនេះ ត្រូវកែប្រែដូចតទៅ៖ សម្រេចឱ្យឈ្មោះទី ពុំ ចាន់ អាត សួស ជឿន សងប្រាក់ចំនួន០៦ តម្លឹង ០២ដី ០៥ហ៊ុន ០៧លី ទៅឈ្មោះហួត វ៉ាន់ហាន ។ ដែល តុលាការកំពូលបានទុកជាមោឃៈ និងបង្វិលឱ្យសាលាឧទ្ធរណ៍ជំនុំជំរះជាថ្មីឡើងវិញ ។ ដូច្នោះសាលាឧទ្ធរណ៍ពុំមានសមត្ថកិច្ចលើកយកសាលក្រមដែលចូលជាស្ថាពរហើយ មកសម្រេចជាថ្មីម្តងទៀតទេគឺត្រូវតែជំនុំជំរះលើចំណុច ដែលតុលាការកំពូលបង្វិលឱ្យជំនុំជំរះជាថ្មីឡើងវិញប៉ុណ្ណោះ ។

- យល់ឃើញថា តាមពាក្យបណ្តឹងសាទុក្ខ ចុះថ្ងៃទី១២-០៨-១៩៩៧ ដើមចោទបានប្តឹងសាទុក្ខត្រង់ចំណុចទី៤ ដែលសាលាឧទ្ធរណ៍បានលើកចោលពីសាលក្រមរបស់តុលាការខេត្តកំពង់ឆ្នាំងដែរ ប៉ុន្តែពេលដែលសាមីខ្លួនមកប្តឹងសាទុក្ខផ្ទាល់ និងផ្តិតមេដៃលើសេចក្តីសុំប្តឹងសាទុក្ខលេខ៣៧២ ចុះថ្ងៃទី០៦-១០-១៩៩៧ ដើមចោទប្តឹងសាទុក្ខតែលើត្រង់ចំណុចឱ្យខ្លួនសងទៅហួតវ៉ាន់ហាន ប៉ុណ្ណោះពុំបានប្តឹងសាទុក្ខត្រង់ចំណុចលើកលែងមិនឱ្យឈ្មោះហួត វ៉ាន់ហាន សងខ្លួនទេ ។ ដូច្នោះ តុលាការកំពូលគប្បីយកតាមចំណុចដែលចែងក្នុងសេចក្តីសុំប្តឹងសាទុក្ខផ្ទាល់ ។

- យល់ឃើញថា តាមកិច្ចសន្យាស្តីពីការផ្ទេរប្រគល់ឈ្មោះកាន់កាប់រោងម៉ាស៊ីនចុះថ្ងៃទី០១-០៣-១៩៩១ និងតាមលិខិតកិច្ចសន្យាចុះថ្ងៃទី០២-០៧-១៩៩១ ដើមចោទបានប្រគល់រោងម៉ាស៊ីន អាឈើនេះ ផ្តាច់ឱ្យទៅចុងចម្លើយជាកម្មសិទ្ធិហើយ ហើយពុំមានកិច្ចសន្យាណាថា ចុងចម្លើយបានជួលរោងម៉ាស៊ីននេះពីដើមចោទទេ ដូច្នោះចុងចម្លើយពុំមានជាប់កាតព្វកិច្ចអ្វីត្រូវសងទៅដើមចោទទេ ម៉្យាងទៀត ក៏ពុំមានភស្តុតាងណាថាចុងចម្លើយបានបំភ័ន្តដើមចោទឱ្យផ្តិតមេដៃលើកិច្ចសន្យាទាំងពីរខាងលើនេះទេ ។

- យល់ឃើញថា សាលដីការរដ្ឋប្បវេណីលេខ៨៣៤ ចុះថ្ងៃទី១២-០៨-១៩៩៧ របស់សាលាឧទ្ធរណ៍ដែលបានចូលជាស្ថាពរនោះ លោកហួត វ៉ាន់ហាន ពុំបានប្តឹងសាទុក្ខទេ ។ ដូច្នោះ តុលាការកំពូលពុំមានសមត្ថកិច្ចពិនិត្យអំពីដីទីតាំងរោងម៉ាស៊ីនអាឈើទេ ។

- យល់ឃើញថា តាមសាលដីការរដ្ឋប្បវេណីលេខ៤៣៤ ចុះថ្ងៃទី១២-០៨-១៩៩៧ របស់សាលាឧទ្ធរណ៍ បានសម្រេចលើកចំណុចទី៤ នៃសាលក្រមរដ្ឋប្បវេណីលេខ៥២ ចុះថ្ងៃទី២៣-០៨-១៩៩៥ របស់តុលាការខេត្តកំពង់ឆ្នាំងចោលហើយ ប៉ុន្តែដើមចោទពុំបានប្តឹងសាទុក្ខពីចំណុចនេះទេ។ ដើមចោទប្តឹងសាទុក្ខតែលើចំណុចសងប្រាក់៦តម្លឹង០២ដី ០៥ហ៊ុន ០៧លី ឱ្យឈ្មោះហួត វ៉ាន់ហាន ប៉ុណ្ណោះ ដូច្នោះបណ្តឹងសាទុក្ខលើកទី២ របស់លោកហួត វ៉ាន់ហាន នៅពេលនេះតុលាការ កំពូលមានសមត្ថកិច្ចជំនុំជំរះតែ

លើចំនួនទឹកប្រាក់ ដែលចុងចម្លើយត្រូវសងទៅដើមចោទប៉ុណ្ណោះ ចំណុចក្រៅពីនេះតុលាការកំពូលពុំមាន សមត្ថកិច្ចជំនុំជំរះទេ ។

-យល់ឃើញថា មានភស្តុតាងគ្រប់គ្រាន់បញ្ជាក់ថា ដើមចោទពិតជាបានខ្ចីប្រាក់ពីចុង ចម្លើយ ចំនួន៨២ ម៉ឺនរៀលប្រាក់ដមែន ដូច្នេះតុលាការកំពូល គប្បីសម្រេចឱ្យដើមចោទសងទៅចុង ចម្លើយនូវ ប្រាក់ដើមនោះនិងការប្រាក់៥%ក្នុង១ឆ្នាំ គិតពីថ្ងៃទី០៩-០៧-១៩៩២ រហូតដល់ថ្ងៃសងគ្រប់។

- យល់ឃើញថា សាលដីការរដ្ឋប្បវេណីលេខ៧៨៩ ចុះថ្ងៃទី២៨-១០-១៩៩៩ របស់សាលា ឧទ្ធរណ៍ ដែលបានសម្រេចសេចក្តីមកនេះ មានការខុសឆ្គងទាំងទម្រង់ ទាំងគតិច្បាប់ ។

**ហេយតុដូច្នេះ**

**វិនិច្ឆ័យសេចក្តី ចំពោះមុខតុក្តិ**

១-ទទួលបណ្តឹងសាទុក្ខលេខ៥៥៦ ចុះថ្ងៃទី២០-១២-១៩៩៩ របស់លោកហួត វ៉ាន់ហាន ទុកជា ត្រឹមត្រូវតាមទម្រង់ និងគតិច្បាប់ ។

២-ទុកជាមោឃៈសាលដីការរដ្ឋប្បវេណីលេខ៧៨៩ ចុះថ្ងៃទី២៨-១០-១៩៩៩ របស់សាលា ឧទ្ធរណ៍ទាំងមូល ។

៣-សម្រេចឱ្យលោកទី ពុំ លោកចាន់ អាត លោកសួស ជឿន សងប្រាក់៨២០.០០០ រៀល និង ការប្រាក់៥% ក្នុង១ឆ្នាំ គិតពីថ្ងៃទី០៩-០៧-១៩៩២ រហូតដល់ថ្ងៃសងគ្រប់ទៅចុងចម្លើយ។

៤-រឹបអូសប្រាក់ប្រដាប់ក្តី ចំនួន១៩.០០០៛ ដែលលោកហួត វ៉ាន់ហាន បានបង់គឺ :

-ពន្ធចុះបញ្ជីក្តី និងពន្ធហ្នឹងចំនួន៤.០០០៛ ប៉ុន្តែប្រាក់នេះត្រូវកាត់ចំនួន៨០០៛ សម្រាប់ជាថ្លៃរង្វាន់ ក្រឡាបញ្ជីកាន់ហិបប្រាក់

-ចំណាយលើការប្រគល់ដីកាកោះចំនួន១៥០០៛ ហើយតម្រូវឱ្យដើមចោទសងប្រាក់១៥.០០០៛ នេះទៅចុងចម្លើយវិញ ។

បង្គាប់ឱ្យដើមចោទបង់ពន្ធសមាមាត្រ១% លើប្រាក់ដែលត្រូវសងទៅចុងចម្លើយ ។

៥-សាលដីកានេះ ប្រកាសនាសវនាការជាសាធារណៈនៅថ្ងៃទី០៥ខែកក្កដា ឆ្នាំ២០០៤ ។